

Garyplyk bagtsyzlyk däl

Category: Gutlaglar, Kitapcy, Publisistika

написано kitapcy | 26 января, 2025

Garyplyk bagtsyzlyk däl GARYPLYK BAGTSYZLYK DÄL



Arap Bileleşiginiň baş sekretary doktor Ahmet Ebu Gaýt maňa jaň edip, iki meselede pikirimi beýan etmegi sorady.

Birinjisi, ABŞ-nyň Goranmak ministri Lloýd Ostiniň Gazada şumada çenli 25 müň çaganyň we aýal-gyzyň öldürilendigi hakdaky aýdan sözüdi.

Ebu Gaýt: «Munuň özi, Günbataryň wagşyýanalygydyr. Iki jahan uruşynda uruşan toparyň wagşyýanalygydyr. ABŞ bir eli bilen Gazä azyk kömegini ugradýar, beýleki eli bilenem Ysraýyla ýarag ugradýar» diýdi.

Arap diplomatiýasynyň baştutanynyň sözünü kesip: «Şu aýdanlaryňyzy makalamda agzap bilerinmi?» diýdim.

Baş sekretar Günbataryň ýöredýän syýasaty we özüni alyp baryşy boýunça pikiriniň öňdenem şeýledigini, ýöne herniçik-de bolsa jaň etmeginiň bu däldigini aýtdy.

Jaň etmeginiň sebäbi Ryfat el-Mihiniň «Awokado» çeper filmi barada ýazan başga makalam eken. Men Mihiniň ajaýyp epizodlarynyň gürrüňini edenimde «bagtsyz» müsür şäherini gussaly ajaýyplygy bilen suratlandyrandygyny aýdypdym.

Ebu Gaýt «Bu gödek ýalňyşlyk» diýdi. Müsürde «bagtsyz şäher» diýen zat ýok. Hawa, garyp, pakyr-pukara şäher bar. Emma


bagtsyz şähermi? Olar ýaly zat ýok.

Baş sekretar Müsür hakda goýberen ýalňyşlygymy düzedip, şeýle diýdi:

– Men obada önüp-ösdüm. Çagalygymyň geçen ýerlerine baranymda obalarda bolýan toýlara gözüm düşýär.

Şowgun-şagalaň, gutlaglar, goh-wagyrdy, aýdym-saz eşidýärim. Gelnaljylary görýärim. Energetika problemany başdan geçirýän ýurtda diňe akmaklaryň ýakyp biljek çyralaryny görýärim.

Müsürlileriň garypdygyny aýtmaga hakyňyz bar bolsa bardyr, emma doktor Mustafa el-Feki siziň Müsüri müsürileriň özünden has gowy tanaýan ýazyjydygyňyzy aýdandygy üçin olaryň «bagtsyzdygyny» aýtmaga hakyňyz ýok.



Men baş sekretara bagtsyzlygyň belli dir ýagdaýy düşündirmek üçin ulanylýan sözdügiňi düşündirmäge synanyşdym.

Ol muny diýseň gowy bilýändigini we munuň müsürlilerden başga dünýädäki ähli halklara mahsusdygyny aýtdy.

Müsür sosial, ykdysady, syýasy konfliktleriň erňeginde, hatda uruş we göreş ýagdaýlarynda-da degişmäge, gülüşmäge, ýylgyrmaga bir zatlar tapdy.

Garyplyk diňe garyplykdyr, emma bagtsyzlyk baş egmekdir, boýun sunmakdyr, durmuşyň adalatsyzlygyna we gaýgy-hasratyna nähili döz gelmelidigini bilmezlikdir.

Ýok, hojaýyn. Müsür aýdym aýdar, tans eder, güler-oýnar we koşari, falafel milli naharlary, ýaz paslyndaky «şam el-nesim» gutlaglary, Şokoko, Adyl Ynam we bulara goşmaça soňky henek, Şabulanyň Amr Musany halamaýandygyny we Ysraýyly ýigrenýändigini aýdýan aýdymy bilen garyplygyň hötdesinden gelýär.

«Bagtsyzmy? Müsür bagtsyz?» diýip soran Arap Bileleşiginiň baş sekretary iki nädogry pikiriň üstünde durup geçdi:

Birinjisi, Gazadaky Günbatar wagşyýanalygy, beýlekisi bolsa Müsürdäki garyplyk bilen bagtsyzlygy biri-birine garyşdyryp bilmerin.

Müsüre köp babatda gözüm gidýär.

Bularyň birinjisi Müsür, Nil derýasy we kenarlarynyň köpüsi, Ýusup Idris, Ahmet Bahaeddin, Tahiýa Jarioja, Maadi we «el-Misri el-Ýewm» gazetiniň žurnalistleri we redaktory, «Groppi» kafesi, Aleksandriýa we ajaýyp ynsan Muhammet el-Şarehiň (Alla ona we onuň ýaly öňbaşçylara rahmet eýlesin) meni ugrukdyran Feýýum şäheri.

Arap Bileleşiginiň baş sekretaryndan köplenç ýa bir zat ýazandan soň, ýa-da ýazmanka çeşme hökmünde hemişe bir zatlar öwrenip galýaryn.

Bu gezek öwreden zady, ýaşamak-bar bolmak bilen baglanyşyklydy: garyplygyň we bagtsyzlygyň arasyndaky tapawut – müsürlileriň garyplyklaryndan has güýçli bolmagydyr.

Semir ATAULLAH,

Liwanly žurnalist.

Anna, 08.03.2024 ý. Publisistika